

Фархат Алламбергенов - Қарақалпақстан Республикасы Прокуроры лауазымына тайынланды

Image not found or type unknown



Усы жыл 8-июнь күни Қарақалпақстан Республикасы Жоқарғы Кеңесиниң гезексиз бесинши сессиясы болып өтті.

Сессияға Өзбекстан Республикасы Олий Мажлиси Сенаты ағзалары, Өзбекстан Республикасы Бас Прокуроры, Қарақалпақстан Республикасы Министрлер Кеңесиниң Баслығы хәм оның орынбасарлары, сондай-ақ министрликлердиң, мәкеме хәм кәрханалардың, хуқық қорғау уйымларының басшылары хәмде ғалаба хабар қуралларының ўәкиллери қатнасты.

Сессияны Қарақалпақстан Республикасы Жоқарғы Кеңесиниң Баслығы М.Ерниязов кирис сөз бенен ашты хәм басқарып барды.

Сессияның күн тәртибине муўапық шөлкемлестириў мәселеси, яғный «Қарақалпақстан Республикасы Прокуроры туўралы» мәселе көрип шығылды.

Қарақалпақстан Республикасы Конституциясының 70-статьясы, 10-бәнтинде муўапық Өзбекстан Республикасы Бас Прокурорының келисими менен Қарақалпақстан Республикасы Прокуроры лауазымына усы күнге шекем Тақыятас районы хәкими лауазымында ислеп келген Алламбергенов Фархат Ембергеновичтиң кандидатурасы усыныс етилди хәм оның өмирбаяны менен таныстырылды.

Усынылған талабанды Өзбекстан Республикасы Бас Прокуроры Н.Йўлдошев, бир қатар депутатлар хәм сессия қатнасуўшылары қоллап-қуўатлап шығып сөйледи.

Сессияда Алламбергенов Фархат Ембергенович Қарақалпақстан Республикасы Прокуроры лауазымына тастыйықланды.

Ф.Е.Алламбергенов мийнет жолын 1994-жылы Нөкис қалалық судының суд орынлаушысы болып ислеуден баслаған. Буннан соң Прокуратура органларында ҳәр қыйлы лауазымларда жұмыс алып барған. Елликқала, Төрткүл, Әмиүдәрья районлары ҳәм Тақыятас қаласы, сондай-ақ Арал тәбиятты қорғау Прокуроры лауазымларында ислеген.

2017-жыл, 14-августтан баслап Тақыятас районы ҳәкими лауазымында жұмыс алып барған.

Мағлыұмат ушын, Қарақалпақстан Республикасы Прокуроры лауазымында ислеп келген Хидир Каримов басқа жұмысқа өтиўине байланыслы ийелеп турған лауазымынан босатылған еди.

Қарақалпақстан Республикасы Жоқарғы Кеңесиниң баспасөз хызмети